

Brussell, 18 ta' Frar 2025
(OR. en)

5712/25

ECOFIN 94
UEM 44
SOC 30
EMPL 25

EŻITU TAL-PROĊEDIMENTI

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.: 5711/25	
Suġġett:	Rapport dwar il-Mekkaniżmu ta' Twissija 2025 – Konkluzjonijiet tal-Kunsill (18 ta' Frar 2025)

Id-delegazzjonijiet isibu mehmuzin il-konkluzjonijiet tal-Kunsill dwar ir-Rapport dwar il-Mekkaniżmu ta' Twissija 2025, approvati mill-Kunsill Affarijiet Ekonomiċi u Finanzjarji li sar fit-18 ta' Frar 2025.

RAPPORT DWAR IL-MEKKANIŻMU TA' TWISSIJA 2025

– Konkluzjonijiet tal-Kunsill –

IL-KUNSILL TAL-UNJONI EWROPEA:

1. JISSOTTOLINJA li t-tkabbir ekonomiku reġa' beda b'pass moderat fl-UE u li tnaqqset l-inflazzjoni. JINNOTA l-perkorsi ta' tkabbir diverġenti fl-Istati Membri kollha u ż-żidiet li jvarjaw fil-livelli generali tal-prezzijiet. JENFASIZZA li s-suq tax-xogħol aġitat tal-UE kompla johloq l-impjiegi matul dawn l-aħħar snin. It-tkabbir tal-produttività tax-xogħol naqas kemxejn filwaqt li l-kostijiet ta' unità lavorattiva kienu qed jiżdiedu b'pass sostanzjali fil-biċċa l-kbira tal-pajjiżi. JISHAQ li l-ambjent makroekonomiku u ġeopolitiku għadu ta' sfida u incert, u jgħorr ir-riskju ta' effetti eteroġeni fuq l-iżbilanċi makroekonomiċi madwar l-Istati Membri.
2. JISSOTTOLINJA l-importanza tat-tkomplija tal-implimentazzjoni tal-Proċedura ta' Żbilanċ Makroekonomiku fis-sejbien, il-prevenzjoni u l-korrezzjoni ta' żbilanċi li jaffettwaw negattivament, jew għandhom il-potenzjal li jaffettwaw negattivament, il-funzjonament tajjeb tal-ekonomija ta' Stat Membru jew tal-unjoni ekonomika u monetarja, jew tal-UE kollha kemm hi. JILQA' r-Rapport dwar il-Mekkanizmu ta' Twissija 2025, li jagħti bidu għall-erbatax-il ċiklu annwali ta' implimentazzjoni tal-Proċedura ta' Żbilanċ Makroekonomiku.
3. JILQA' l-analiżi ta' kwalità għolja fir-Rapport dwar il-Mekkanizmu ta' Twissija bl-enfasi tagħha fuq l-Istati Membri, u l-viżibbiltà kontinwa tad-dimensjonijiet tal-UE u taż-żona tal-euro fir-rapport. JENFASIZZA li r-rapport huwa bbażat fuq ir-regolamentazzjoni mhux mibdula tal-Proċedura ta' Żbilanċ Makroekonomiku u l-qari ekonomiku tal-Kummissjoni tad-data għall-2023 tat-tabella ta' valutazzjoni riveduta reċentement, interpretata b'mod li jhares 'il quddiem. JAGHRAF l-incertezza tal-previżjonijiet u l-importanza li wiehed ihares lejn il-varjabbli kemm tal-istokk kif ukoll tal-fluss għall-analiżi.

4. JAQBEL B'MOD ĠENERALI mal-valutazzjoni tar-Rapport dwar il-Mekkaniżmu ta' Twissija rigward l-evoluzzjoni ta' żbilanċi makroekonomiċi u riskji emergenti. JAGHRAF li għalkemm l-inflazzjoni tal-konsumatur immoderat, għad hemm divergenzi sostanzjali fid-dinamika tal-prezzijiet madwar l-Istati Membri, għalkemm f'livelli iżgħar meta mqabbla mal-ogħla livell fl-2022. JIRRIKONOXXI li matul dawn l-aħħar snin, għadd ta' Stati Membri rreġistraw żidiet qawwija fil-livelli tal-prezzijiet u tal-kostijiet tagħhom, li joħolqu riskji għall-kompetittività tagħhom. JAGHRAF, madankollu, li dan ir-riskju jrid jiġi vvalutat ukoll fid-dawl tal-evoluzzjoni tal-kompetittività mhux marbuta mal-kostijiet tagħhom, li jehtieg li tittejjeb madwar l-UE.
5. JAGHRAF li l-proporzjonijiet tad-dejn tas-settur korporattiv u tal-unitajiet domestiċi komplew jonqsu b'mod qawwi fl-2023 minkejja li dan huwa primarjament dovut għall-effett ta' inflazzjoni għolja fuq id-denominatur, filwaqt li l-flussi ta' kreditu naqsu jew ċkienu f'hafna Stati Membri. Dan l-effett tad-denominatur huwa mistenni li jimmodera hekk kif l-inflazzjoni u t-tkabbir nominali jonqsu. JINNOTA ż-żieda fil-kostijiet tat-tehid b'self fl-2022–2024, u t-tnaqqis fir-rati tal-imgħax minn nofs l-2024 'l hawn. JENFASIZZA li l-investment korporattiv għadu baxx, iżda huwa mistenni li jirkupra flimkien mat-tishih tad-domanda u t-titjib tal-finanzjament u l-kundizzjonijiet qafas. JIRRIKONOXXI li f'diversi Stati Membri l-prezzijiet tad-djar għadhom għoljin u r-rati ta' tkabbir qed jerġgħu jiżdiedu wara xi moderazzjoni fl-2023. JISSOTTOLINJA r-reżiljenza kontinwa tas-settur bankarju tal-UE, b'self improduttiv li jibqa' baxx.
6. JINNOTA li l-investment pubbliku żdied fil-biċċa l-kbira tal-Istati Membri. JILQA' l-fatt li l-proporzjonijiet tad-dejn tal-gvern komplew jonqsu fl-2023, inkluż fil-biċċa l-kbira tal-pajjiżi b'dejn għoli, filwaqt li baqgħu oghla mil-livelli ta' qabel il-pandemija f'hafna Stati Membri. JAGHRAF li t-tnaqqis tad-dejn pubbliku kien primarjament dovut għal tkabbir nominali qawwi tal-PDG xprunat minn inflazzjoni għolja u huwa mistenni li jimmodera minhabba t-tnaqqis fl-inflazzjoni u t-tkabbir nominali. JENFASIZZA l-interazzjonijiet potenzjali bejn varjabbli makroekonomiċi differenti.

7. JINNOTA li fl-2023, il-kontijiet kurrenti ssahhew fi kważi l-Istati Membri kollha, xprunati l-aktar mix-xokk dejjem jonqos tal-prezzijiet tal-enerġija u d-domanda baxxa, filwaqt li baqghu taht il-livelli ssuġġeriti mill-elementi fundamentali f'hafna Stati Membri. JINDIKA ż-żieda fid-diverġenzi bejn l-Istati Membri, minhabba żidiet aktar b'saħħithom fil-kontijiet kurrenti f'xi pajjiżi kredituri netti, flimkien ma' defiċits imdaqqa fil-kontijiet kurrenti f'xi pajjiżi oħra akbar mil-livelli tagħhom ta' qabel il-pandemija. JIRRIKONOXXI li fl-2023, il-pożizzjonijiet tal-investimenti internazzjonali netti komplew jiżdiedu fi kważi l-Istati Membri kollha, iżda li d-dejn estern nett jista' jerga' jibda jiżdied. JAGHRAF li t-titjib qawwi fil-pożizzjonijiet ta' investiment internazzjonali netti ta' debituri netti wassal għal riekwilibriju unilaterali tal-pożizzjonijiet esterni fiż-żona tal-euro.
8. JIEHU NOTA tal-intenzjoni tal-Kummissjoni li thejji analizijiet fil-fond għall-disa' Stati Membri li ġew identifikati bħala li qed esperjenzaw żbilanċi jew żbilanċi eċċessivi fl-2024, u għal Stat Membru addizzjonali ieħor bi żbilanċi emergenti possibbli. JAPPELLA għall-pubblikazzjoni ta' analizijiet fil-fond kmieni fir-rebbiegħa.
9. JAPPELLA għall-implimentazzjoni effiċjenti tal-Proċedura ta' Żbilanċ Makroekonomiku fil-qafas ta' governanza ekonomika riformat, inkorporata fis-Semestru Ewropew tal-koordinazzjoni tal-politika ekonomika. JISSOTTOLINJA li l-Proċedura ta' Żbilanċ Makroekonomiku għandha taħdem b'mod konsistenti mal-qafas baġitarju l-ġdid. JISSOTTOLINJA l-htieġa għal perspettiva olistika tal-iżbilanċi makroekonomiċi kollha u l-interazzjonijiet tagħhom u JAPPELLA għal aktar hidma analitika. JISSOTTOLINJA li rispons ta' politika f'waqtu huwa kruċjali għal UE reżiljenti, inkluż bl-implimentazzjoni ta' riformi u investimenti biex jiġu indirizzati r-rakkomandazzjonijiet speċifiċi għall-pajjiż fil-kuntest tas-Semestru Ewropew.
10. JISHAQ li l-prevenzjoni u l-korrezzjoni tal-iżbilanċi makroekonomiċi jsaħħu l-kapaċità tal-Istati Membri li jirreaġixxu għax-xokkijiet u jappoġġaw il-konverġenza ekonomika. JISSOTTOLINJA li t-tnaqqis tal-iżbilanċi kollha jikkontribwixxi għar-reżiljenza ġenerali tal-ekonomija tal-UE u jista' jipproduċi effetti konsegwenzjali pożittivi fl-UE kollha.